



दृष्टि शर्मा

भोपाल ,12 सितम्बर गणेश उत्सव देशभर में बड़े-बड़े पंडालों, जुलूसों और सार्वजनिक आयोजनों के साथ मनाया जाता है, लेकिन यह हमेशा ऐसा नहीं था.

19वीं शताब्दी के अंत तक गणेश उत्सव मुख्य रूप से घरों में निजी तौर पर मनाया जाता रहापुणे में पेशवा काल के दौरान गणेश उत्सव को राजकीय संरक्षण मिला था1818 में पेशवाओं के पतन के बाद यह उत्सव धीरे-धीरे निजी पारिवारिक आयोजन तक सीमित हो गया.

सार्वजनिक गणेशोत्सव के विस्तार में बाल गंगाधर तिलक की अहम भूमिका रही. ब्रिटिश शासन के दौरान राजनीतिक सभाओं पर प्रतिबंधों के बीच धार्मिक उत्सव लोगों के सामूहिक रूप से जुटने का एक माध्यम बन गया. 1894 में तिलक ने अपना सार्वजनिक गणपति स्थापित किया और इसके बाद पुणे समेत कई इलाकों में सार्वजनिक गणेश मंडलों का विस्तार हुआ.इस तरह 1890 के दशक में गणेश उत्सव घरों से निकलकर सार्वजनिक मंच तक पहुंचा और आगे चलकर महाराष्ट्र की एक बड़ी सांस्कृतिक परंपरा बन गया और आज विदेशों में भी मनाया जाता है.

थाईलैंड : साल भर के आराध्य देव

यहां गणेश को ‘फ्रा फिफाने’ कहा जाता हैथाई समाज में वे सिर्फ एक त्योहारी देवता नहीं, बल्कि कला, व्यापार और सफलता के प्रतीक माने जाते हैं. खास बात यह है कि उनकी आराधना गणेश चतुर्थी तक सीमित नहीं अपितु पूरे साल होती है.

कंबोडिया : सदियों पुराना नाता

कंबोडिया में गणेश पूजा का इतिहास बेहद पुराना है – यहां 5वीं-6वीं शताब्दी के गणेश मंदिरों के प्रमाण मिलते हैंयानी आधुनिक भारतीय प्रवासियों के पहुंचने से बहुत पहले ही गणेश यहां स्थापित हो चुके थे.

फिजी : बाजार से समुद्र तक की यात्रा

फिजी के लाटोका शहर में एक अनूठी परंपरा है गणेश प्रतिमा को विसर्जन से पहले शहर की दुकानों तक घुमाया जाता है, फिर सावनी बीच पर विसर्जित किया जाता है. इसके बाद पूरे शहर के लिए सामूहिक भोज होता थाआज फिजी में 100 से अधिक गणेश विसर्जन आयोजन होते हैं.

ब्रिटेन : टेम्स से मस्ती तक

लंदन, लीसेस्टर, बर्मिंघम और मैनचेस्टर में हिंदू समुदाय भव्य रूप से गणेश चतुर्थी मनाता हैलंदन में टेम्स नदी, लिंक्स्फुल में रिवर मस्ती और क्लेवेटन आन सी में नाथ सी. इन सभी जगहों पर विसर्जन की परंपरा जुड़ी है. यहां भजन, वैदिक मंत्र और मोदक प्रसाद के साथ उत्सव मनाया जाता है.

इंडोनेशिया : ज्वालामुखी के किनारे

पूर्वी जावा के माउंट ब्रोमो पर लगभग 700 साल पुरानी गणेश प्रतिमा स्थित है – वो भी एक सक्रिय ज्वालामुखी के ठीक किनारेयहां का तेगैर समुदाय गणेश को फल और अगरबत्ती अर्पित कर सुरक्षा की कामना करता है.

पार्टियों ने छिपाए प्रत्याशियों के अपराध

एडीआर रिपोर्ट में खुलासा : 5 राज्यों में 191 उम्मीदवारों के फार्म-सी 7 में नहीं दी जानकारी

नवभारत न्यूज नेटवर्क नई दिल्ली, 12 सितंबर. देश में हाल में हुए पांच राज्यों के विधानसभा चुनावों में क्रिमिनल केस वाले उम्मीदवारों को टिकट देने के कारण बताने में राजनीतिक दलों ने नियम का उल्लंघन किया.

एडीआर ने 51 राजनीतिक दलों के 3,539 उम्मीदवारों के हलफनामों का विश्लेषण किया. जिनमें 1,405 उम्मीदवारों ने अपने हलफनामों में आपराधिक मामले बताए थे. इनमें से 191 उम्मीदवारों के लिए जरूरी कारण सार्वजनिक नहीं किए गए. राजनीतिक दलों ने 1,214 उम्मीदवारों के लिए फॉर्मेट सी-7 में जरूरी जानकारी जारी की थी. वहीं 191 यानी 14 प्रतिशत



उम्मीदवारों के लिए यह जानकारी उपलब्ध नहीं थी. असम, केरल, तमिलनाडु और पश्चिम बंगाल के विधानसभा चुनावों के साथ केंद्र शासित प्रदेश पुडुचेरी के चुनाव में कुल 8,848 उम्मीदवार मैदान में थे. तमिलनाडु में सबसे ज्यादा 72 उम्मीदवार ऐसे थे, जिनके लिए सी-7 में खुलासा उपलब्ध नहीं था. पश्चिम बंगाल में 55, केरल में 27, पुडुचेरी में 12 और असम में

10 उम्मीदवारों के की जानकारी उपलब्ध नहीं थी. सी-7 खुलासे का मकसद मतदाताओं को यह बताना है कि किसी उम्मीदवार के खिलाफ आपराधिक मामला दर्ज होने के बावजूद पार्टी ने उसे टिकट क्यों दिया. साथ ही यह भी बताना होता है कि आपराधिक पृष्ठभूमि नहीं रखने वाले किसी दूसरे उम्मीदवार को टिकट क्यों नहीं दिया गया. सुप्रीम कोर्ट ने 2020 में राजनीतिक दलों को निर्देश दिया था कि आयोग ने राजनीतिक दलों को वेबसाइट, सोशल मीडिया खातों और समाचार पत्रों में यह जानकारी प्रकाशित करने का निर्देश दिया. तमिलनाडु में एडीआर ने 1,162 उम्मीदवारों का विश्लेषण किया. इनमें 473 उम्मीदवारों ने

एक जैसे कारण देने का भी दावा

एडीआर ने पाया कि आपराधिक मामलों वाले उम्मीदवारों को टिकट देने के लिए राजनीतिक दलों की ओर से दिए गए कारण कई मामलों में एक जैसे या दोहराए गए थे. खुलासों में आमतौर पर उम्मीदवार की सार्वजनिक छवि, सामाजिक कार्य, अनुभव, लोकप्रियता, योग्यता और सीट के लिए उपयुक्तता जैसे कारण बताए गए. तमिलनाडु में एडीआर ने पाया कि भाजपा, अनादमुक, द्रमुक और तमिलग्रा वेन्नी कडगम समेत कुछ दलों ने आपराधिक मामलों वाले उम्मीदवारों के लिए अपने खुलासों में शब्दशः एक जैसे कारण दिए.

आपराधिक मामले घोषित किए थे. इनमें 72 उम्मीदवारों के लिए जरूरी खुलासा उपलब्ध नहीं था. पश्चिम

31 प्रतिशत उम्मीदवार ही टिकट के लिए सार्वजनिक

क्रिमिनल केस वाले उम्मीदवारों के वयन के 72 घंटे के भीतर उन्हें टिकट देने के कारण सार्वजनिक किए जाएं. ये कारण उम्मीदवार की योग्यता, उपलब्धियों और मेरिट पर आधारित होने चाहिए, केवल उसकी जितने की क्षमता यानी विनेबिलिटी पर नहीं. पुडुचेरी में विश्लेषण किए गए 112 उम्मीदवारों में से 39 यानी 35 प्रतिशत ने अपने खिलाफ आपराधिक मामले घोषित किए थे. इनमें 12 यानी 31 प्रतिशत उम्मीदवारों के लिए टिकट देने के कारण सार्वजनिक किए गए थे.

बंगाल में 1,516 उम्मीदवारों में से 559 ने आपराधिक मामले घोषित किए थे.



नई दिल्ली, 12 सितंबर. केंद्रीय कृषि एवं किसान कल्याण तथा ग्रामीण विकास मंत्री शिवराज सिंह चौहान ने शनिवार को देशभर की स्वयं सहायता समूह की महिलाओं, लखपति दीदियों और प्रधानमंत्री आवास योजना-ग्रामीण के लाभार्थियों से वीडियो कॉन्फ्रेंसिंग के माध्यम से सीधा संवाद किया.

इस दौरान उन्होंने ग्रामीण महिलाओं के आर्थिक सशक्तीकरण को सरकार की प्राथमिकता बताते हुए अगले पांच

‘एक दीया आशीर्वाद का’ से रोशन होगा देश

वर्षों में स्वयं सहायता समूहों को 10 लाख करोड़ रुपये का बैंक ऋण उपलब्ध कराने की घोषणा की. इसमें व्यक्तिगत स्तर पर उद्यम शुरू करने वाली महिलाओं के लिए 1 लाख करोड़ रुपये के ऋण का प्रावधान शामिल होगा. वचुअल कार्यक्रम में देशभर से 6 लाख से अधिक स्वयं

सहायता समूह की बहनें, लखपति दीदियां, ग्रामीण आजीविका मिशन के अधिकारी और लाभार्थी जुड़े. विभिन्न राज्यों की महिलाओं ने अपने अनुभव साझा करते हुए बताया कि सरकारी योजनाओं ने किस तरह उनके परिवारों का आर्थिक और सामाजिक स्थिति में बदलाव किया है.

17 सितंबर को जलेगा ‘एक दीया आशीर्वाद का’

कार्यक्रम के दौरान शिवराज सिंह चौहान ने प्रधानमंत्री नरेंद्र मोदी के जन्मदिन और सार्वजनिक जीवन में 25 वर्ष पूरे होने के अवसर पर देशवासियों से 17 सितंबर को शाम 7 बजे ‘एक दीया आशीर्वाद का’ जलाने की अपील की. उन्होंने कहा कि यह दीपक प्रधानमंत्री के स्वस्थ और दीर्घायु जीवन तथा देश की प्रगति और विकास के प्रति कृतज्ञता का प्रतीक होगा. चौहान ने बताया कि वे स्वयं 17 सितंबर को तेलंगाना के एक ग्रामीण क्षेत्र में स्वयं सहायता समूह की महिलाओं, आवास लाभार्थियों और किसान सम्मान निधि के लाभार्थियों के साथ दीप प्रज्वलित करेंगे. उन्होंने कहा कि ग्रामीण भारत की नारी शक्ति आत्मनिर्भरता और विकास की नई कहानी लिख रही है.

गुंडा एक्ट पुलिस का हथियार नहीं

नवभारत न्यूज नेटवर्क प्रयागराज, 12 सितंबर. उत्तर प्रदेश में यूपी गुंडा नियंत्रण अधिनियम, 1970 के इस्तेमाल को लेकर इलाहाबाद हाईकोर्ट ने राज्य सरकार और पुलिस प्रशासन के रवैये पर कड़ी टिप्पणी की है.

जस्टिस सुभाष विद्यार्थी की पीठ ने गोंडा निवासी जाहिद अली के खिलाफ गुंडा एक्ट के तहत की गई कार्रवाई को रद्द कर दिया. कोर्ट ने कहा कि इस तरह के शकितशाली कानून का इस्तेमाल किसी व्यक्ति को परेशान करने या उत्पीड़न के हथियार के तौर पर नहीं किया जा सकता. गोंडा जिला प्रशासन ने 11 मई 2026

जबरन कार्रवाई पर यूपी हाईकोर्ट ने लगाई फटकार



को जाहिद अली को गुंडा घोषित करते हुए छह महीने के लिए जिले से बाहर रहने का आदेश दिया था. प्रशासन ने कार्रवाई के लिए वर्ष 2010 और 2020 के आपराधिक मुकदमों के साथ पुलिस की बीट सूचना रिपोर्ट को आधार बनाया था. सुनवाई के दौरान हाईकोर्ट के

सामने सामने आया कि 2010 के जिस मुकदमे को कार्रवाई का आधार बनाया गया, उसमें जाहिद अली को 2017 में ही बरी किया जा चुका था. कोर्ट ने कहा कि बरी हो चुके मामले को किसी व्यक्ति को आदतन अपराधी साबित करने के लिए आधार नहीं बनाया जा सकता. अदालत ने पुलिस रिपोर्ट में पुराने मामले को शामिल किए जाने पर भी सवाल उठाए. कोर्ट ने 2020 के मुकदमे को भी गुंडा एक्ट लगाने के लिए पर्याप्त आधार नहीं माना. अदालत ने कहा कि सिर्फ एक लंबित मुकदमा किसी व्यक्ति के आदतन अपराधी होने का प्रमाण नहीं है.

हमजा के वीडियो से हड़कंप

- अमेरिका का ओसामा के बेटे हमजा के जिंदा होने का दावा
- अल-कायदा ने जारी किया वीडियो

नई दिल्ली, 12 सितंबर. अल-कायदा के संस्थापक ओसामा बिन लादेन के बेटे हमजा बिन लादेन को लेकर एक बार फिर सवाल उठने लगे हैं. 9/11 हमलों की 25वीं बरसी के मौके पर अल-कायदा के मीडिया विंग अस-सहाब ने करीब 50 मिनट लंबा वीडियो जारी किया है.

उक्त वीडियो में हमजा की पहले सार्वजनिक नहीं हुई फुटेज दिखाई गई है. हालांकि, इस वीडियो से यह स्वतंत्र रूप से साबित नहीं होता कि हमजा

वर्तमान में जीवित है. हमजा बिन लादेन को ओसामा बिन लादेन का नामित उत्तराधिकारी माना जाता था. वर्ष 2019 में अमेरिकी आतंकवाद रोधी अभियान में उसके मारे जाने की खबरें सामने आई थीं. इसके बाद से उसकी स्थिति को लेकर स्पष्ट और सार्वजनिक जानकारी सामने नहीं आई थी. ऐसे में नए वीडियो ने खुफिया मामलों के जानकारों का ध्यान खींचा है. वीडियो का शीर्षक 11 सितंबर के हमलों के पच्चीस साल बताया गया है. इसमें हमजा को पारंपरिक सफेद पगड़ी पहने एक मिट्टी की दीवार के सामने बैठे दिखाया गया है.



एआई से बना डाले पीएमओ के फर्जी कार्ड

मुंबई में पकड़े गए ‘नकली अफसर’ का खुलासा

नवभारत न्यूज मुंबई, 12 सितंबर. मुंबई के बांद्रा-कुर्ली कॉम्प्लेक्स स्थित जियो वर्ल्ड प्लाजा में खुद को प्रधानमंत्री कार्यालय का अधिकारी बताकर पहुंचने वाले 24 वर्षीय रोहन पारिख के मामले में पुलिस ने अदालत के सामने चौकाने वाले खुलासे किए हैं.

पुलिस के मुताबिक, आरोपी ने चैट जीपीटी जैसे एआई (आर्टिफिशियल इंटेलिजेंस) टूल्स की मदद से फर्जी पीएमओ पहचान पत्र और आधिकारिक पत्रों के ड्राफ्ट तैयार किए थे. बांद्रा की एस्प्लेनेड अदालत में सुनवाई

के दौरान पुलिस ने बताया कि आरोपी के मोबाइल की सचं हिस्ट्री में पीएमओ से संबंधित पत्र तैयार करने के सबूत मिले हैं. पुलिस का दावा है कि रोहन वर्ष 2025 से अपनी सामाजिक प्रतिष्ठा बढ़ाने के लिए इस तरह के फर्जी दस्तावेज तैयार कर रहा था. जांच एजेंसी ने आगे की पृष्ठताछ के लिए पुलिस कस्टडी की मांग की थी. हालांकि, अदालत ने पुलिस को दलीलों को आगे की कस्टडी के लिए पर्याप्त नहीं माना और रोहन पारिख तथा उसके साथ मौजूद 49 वर्षीय दिलीप कुंडे को 14 दिनों की न्यायिक हिरासत में भेज दिया.

पूर्व सैनिक बना था बांडीगार्ड

मामले में गिरफ्तार दूसरा आरोपी दिलीप कुंडे पूर्व सैन्यकर्मी है. पुलिस ने उसके पास से लाइसेंस रीवॉल्वर बरामद की है. पुलिस के अनुसार, कुंडे ने स्वीकार किया कि वह रोहन के व्यावसायिक बांडीगार्ड के तौर पर काम कर रहा था. जांच में उसके हथियार लाइसेंस के कथित व्यावसायिक इस्तेमाल की भी पड़ताल की जा रही है. पुलिस के मुताबिक, 7 सितंबर को प्रधानमंत्री नरेंद्र मोदी के ग्लोबल फिनेक फेस्ट 2026 में शामिल होने से एक दिन पहले रोहन फर्जी पीएमओ आईडी और हथियारबंद गार्ड के साथ जियो वर्ल्ड प्लाजा पहुंचा था. सुरक्षा कर्मचारियों से विवाद के बाद मॉल प्रशासन की शिकायत पर बीकेसी पुलिस ने मामला दर्ज किया और आरोपियों को गिरफ्तार किया.

एक नजर में

साहनी हत्याकांड पर यूपी में सियासी संग्राम

गोंडा/बाराबंकी. गोंडा में बर्तन व्यापारी और निषाद समाज के नेता विनोद कुमार साहनी की हत्या के बाद उत्तर प्रदेश में सियासी घमासान तेज हो गया है. मृतक के परिवार से मिलने गोंडा जा रहे यूपी कांग्रेस अध्यक्ष अजय राय समेत कई कांग्रेस नेताओं और कार्यकर्ताओं को बाराबंकी के मसीली टोल प्लाजा के पास पुलिस ने हिरासत में ले लिया. अजय राय के नेतृत्व में कांग्रेस का प्रतिनिधिमंडल विनोद साहनी के परिजनों से मुलाकात करने गोंडा जा रहा था. इस दौरान अजय राय और पुलिस के बीच बहस भी हुई. कांग्रेस नेता गोंडा जाने की मांग पर अड़े रहे.

अमीषा के घर चोरी, नौकरानी गिरफ्तार

मुंबई. बॉलीवुड अभिनेत्री अमीषा पटेल की मां आशा पटेल के घर से करीब 5 लाख रुपये कीमत के हीरे जड़े कानन चोरी होने का मामला सामने आया है. इस मामले में मरीन ड्राइव पुलिस ने घर में काम करने वाली 40 वर्षीय महिला को गिरफ्तार किया है. आरोपी की पहचान विरार निवासी सीमा विनोद घाटे के रूप में हुई है.



एयरलाइन कैप्टन की सदृश्वि हालत में मौत

नई दिल्ली. दिल्ली के वसंत कुंज इलाके में स्थित होटल द ग्रेंड में एयरलाइन कैप्टन की मौत हो गई है. कैप्टन की मौत की परिस्थितियां सदृश्वि बताई जा रही है. कैप्टन होटल के कमरे में बेहोशी और बेसुध हालत में मिले थे. उन्हें अस्पताल ले जाया गया, जहां डॉक्टरों ने मृत घोषित कर दिया. पुलिस ने मामले की जांच शुरू कर दी है और पोस्टमार्टम की अंतिम रिपोर्ट का इंतजार किया जा रहा है.

हस्तिायों के द्वीट

गुरुदेव श्री श्री रवि शंकर ने हाल ही में सोशल मीडिया प्लेटफॉर्म एक्स पर इस पोस्ट साझा करते हुए लिखा कि मैंने भारत में मेडिकल टूरिज्म के तेजी से बढ़ते चलन पर एक विलप देखी, और इससे मुझे यह सोचने पर मजबूर होना पड़ा कि अभी भी क्या कमी है. इसलिए मैंने थोड़ी ऑनलाइन रिसर्च की. वेस्टर्न देशों की तुलना में, लगभग हर मेडिकल प्रोसीजर में हमारी लागत का फायदा बहुत ज्यादा है. फिर भी, ग्लोबल लेवल पर हम सिर्फ 10वें नंबर पर हैं.

महिंद्रा समूह के सीईओ आनंद महिंद्रा ने हाल ही में सोशल मीडिया प्लेटफॉर्म एक्स पर इस पोस्ट साझा करते हुए लिखा कि मैंने भारत में मेडिकल टूरिज्म के तेजी से बढ़ते चलन पर एक विलप देखी, और इससे मुझे यह सोचने पर मजबूर होना पड़ा कि अभी भी क्या कमी है. इसलिए मैंने थोड़ी ऑनलाइन रिसर्च की. वेस्टर्न देशों की तुलना में, लगभग हर मेडिकल प्रोसीजर में हमारी लागत का फायदा बहुत ज्यादा है. फिर भी, ग्लोबल लेवल पर हम सिर्फ 10वें नंबर पर हैं.



सुरंग की विशेषता

- 28 सुरंग है प्रोजेक्ट में
- 22 सुरंगों का काम पूरा
- 125 किलो मीटर है प्रोजेक्ट की लंबाई
- 12 नए स्टेशन
- 100 किलोमीटर प्रति घंटा यात्री ट्रेनों की अधिकतम गति
- 65 किमी प्रति घंटा मालवाहियों की अधिकतम गति
- 19 पुलों की संख्या
- 213 किमी मुख्य निकास सुरंगों की कुल लंबाई



ऋषिकेश रेल टनल ब्रेकथू...लहराया तिरंगा

ऋषिकेश. ऋषिकेश-कर्णप्रयाग रेल परियोजना की पहली टनल की निकास शनिवार को सुरंग आर-पार (ब्रेकथू) हो गई. सुरंग आर-पार होने पर निर्माण करने वाली कंपनी के अधिकारियों और कर्मचारियों ने तिरंगा लेकर खुशी मनाई. अब मुख्य सुरंग को आर-पार करने की तैयारी की जा रही है.

परिवहन सुविधा मार्च 2027 तक देश के सभी टोल बूथ होंगे बैरियर-फ्री : गडकरी

हाईवे पर बगैर रुके दौड़ेंगे वाहन

नवभारत न्यूज मुंबई, 12 सितंबर. केंद्रीय सड़क परिवहन एवं राजमार्ग मंत्री नितिन गडकरी ने कहा है कि मार्च 2027 तक देश के राष्ट्रीय राजमार्गों पर सभी टोल बूथ बैरियर-फ्री कर दिए जाएंगे.

उन्होंने कहा कि फास्टेग के पूरी तरह लागू होने से केंद्र सरकार को हर साल 20,000 से 25,000 करोड़ रुपये तक का अतिरिक्त राजस्व लाभ हो सकता है. गडकरी ने मुंबई में आयोजित रेलीबल फिनेक फेस्ट में कहा कि फास्टेग के इस्तेमाल से टोल संग्रह में पहले ही करीब 10



प्रतिशत की बढ़ोतरी हुई है. टोल से होने वाली आय लगभग 7,000 करोड़ रुपये से बढ़कर अब 82,000 करोड़ रुपये से अधिक हो गई है. उन्होंने बताया कि फिलहाल जिन बैरियर-फ्री टोल बूथों का पायलट प्रोजेक्ट चल रहा है, उनके पूरी तरह लागू

होने पर टोल आय में करीब 10 प्रतिशत यानी 7,000 से 8,000 करोड़ रुपये की और वृद्धि हो सकती है. वहीं, टोल बूथों के संचालन की लागत भी पहले के 12 प्रतिशत से घटकर महज 2-3 प्रतिशत रह गई है. दिसंबर 2026 के अंत तक 70 प्रतिशत से अधिक टोल बूथ बैरियर-फ्री हो जाएंगे, जबकि मार्च 2027 तक यह आंकड़ा 100 प्रतिशत तक पहुंचाने का लक्ष्य है. बैरियर-फ्री व्यवस्था से वाहन चालकों को भी फायदा होगा. वाहनों के रुकने और जाम की स्थिति कम होने से समय और ईंधन की बचत होगी.

फास्टेग में भी किया बड़ा बदलाव

दूसरी ओर, फास्टेग यूजर्स के लिए भी नई सुविधा शुरू की गई है. अब वाहन मालिक गाड़ी की विंडशील्ड पर लगे फास्टेग स्टिकर को बदले बिना अपना बैंक बदल सकेगे. मोबाइल सिम कार्ड की तरह फास्टेग को भी दूसरे बैंक में पोर्ट किया जा सकेगा. इस सुविधा के तहत यूजर्स को पुराने फास्टेग को हटाकर नया फिजिकल टैग लगवाने की जरूरत नहीं होगी. वन वन टैग सेवा के जरिए ऐप से बैंक बदलने की सुविधा मिलने से फास्टेग इस्तेमाल करने वालों को काफी राहत मिलने की उम्मीद है

आईआईआईटी इलाहाबाद ने प्लेसमेंट में रचा नया इतिहास

4 छात्रों ने हासिल किया 1.58 करोड़ का पैकेज

नवभारत न्यूज नेटवर्क प्रयागराज, 12 सितंबर. आईआईआईटी इलाहाबाद के बीटई 2026 बैच ने प्लेसमेंट के मामले में नया रिकॉर्ड बनाया है. संस्थान के इतिहास में पहली बार चार छात्रों को 1.58 करोड़ रुपये का पैकेज मिला है.

प्लेसमेंट के लिए रजिस्टर 480 बीटेक छात्रों में से 462 का चयन हुआ. इस तरह कुल प्लेसमेंट दर 96.25 प्रतिशत रही. चयनित बीटेक छात्रों का औसत सालाना पैकेज करीब 32.50 लाख रुपये रहा, जबकि 26 लाख रुपये प्रतिवर्ष दर्ज किया गया. छात्रों को प्री-प्लेसमेंट ऑफर के



अलावा इंडस्ट्री इंटरशिप के जरिए भी रोजगार के अवसर मिले. प्लेसमेंट प्रक्रिया के दौरान कुल 46 प्री-प्लेसमेंट ऑफर जारी किए गए. इसके अलावा छह महीने की ऑन-साइट इंस्टंट इंटरशिप से जुड़े 119 पूर्णकालिक रोजगार का प्रस्ताव भी छात्रों को मिले. 97 अन्य विशेष पूर्णकालिक रोजगार के प्रस्ताव भी प्राप्त हुए.